

## “San Cirillu u San Metodju”

John Berry – Università ta’ Malta<sup>1</sup>

Tkun haga nobli jekk kull 14 ta’ Frar mhux biss niccelebraw Jum San Valentinu, kif donna theggigna l-kultura taghna, izda ukoll infakkru zewg qaddisin kbar u ko-patrni ta’ l-Ewropa: San Cirillu u San Metodju. Permezz ta’ ittra enciclika imsejjha “Slavorum Apostoli” promulgata fit-2 ta’ Gunju 1985, il-mibki Papa Gwanni Pawlu II mhux biss xtaqt ifakkar u jxandar hidmet dawn iz-zewg ahwa missjunarji, izda heggeg lil kulhadd sabiex jghozz ‘l dawn il-gganti ta’ l-istorja tal-Knisja u ta’ l-Ewropa.

Dawn gew imsejjha mill-imperatur Bizantin u Patrijarka ta’ Kostantinopli, fuq talba tal-Princep Ratislav, sabiex imorru fil-Moravia l-Kbira u hemmhekk ixerrdu l-vera fidi nisranija bi l-sien Slav. Ghaldaqtsant, huma telqu art twelidhom u hadu maghhom l-Iskrittura u xi kotba ohra liturgici li aktar tard ittraducew ghal-lingwa antika Slava. Aktar tard, ddecidew li jiktbu kollox b’alfabet gdid. Cirillu u Metodju jibqghu msemija ghar-rispett lejn id-diversità tal-kulturi, kif ukoll ghall-hila li ezercitaw biex jintegraw il-fidi mal-kultura tal-post. Bla dubju, ibbenefikaw minn frott hidmiethom il-Knisja, il-poplu Slav u l-kultura ewropeja.

Izda x’wassal lil Papa jikteb din l-enciclika, meta t-tifkira ta’ dawn iz-zewg qaddisin kien ga ghamilha permezz ta’ l-ittra apostolika “Egregiae Virtutis” hames snin qabel? Il-Papa ma kitibx din l-enciclika semplicement ghax hu ta’ nisel Slav! Ir-raguni li tiggustifika din l-enciclika, tassew differenti fin-natura taghha mit-tlettax l-ohra, hija li ahna mhux biss ghandna nkunu konxji u nuru apprezzament ghall-hidmiethom jew l-ezempju evangeliku ta’ hajjithom, izda ukoll li nimxu fuq il-passi taghhom u nghixu l-istess kwalitajiet li kienu jhaddnu huma. Cirillu, imlaqqam il-‘filosfu’ ghall-intelligenza tieghu u Metodju, li ghall-bidu ghax hajja monastika, ghandhom iservu ta’ mudell ghalina sabiex bhalhom nirrispondu b’fidi generuza u zelu apostoliku quddiem il-kulturi li nsibu ruhna fihom.

---

<sup>1</sup> *Lehen is-Sewwa* Nru. 7530, Is-Sibt, 16 ta’ Frar 2008, p. 10.

Il-Papa Gwanni Pawlu II jghid li mhux biss Cirillu u Metodju ma wrewx arja ta' superjorita tal-lingwa griega jew tal-kultura bizantina li kienu gejjin minnha, izda kienu u huma tassew "mudelli ezemplari għall-missjunarji kollha li f'kull zmien jilqghu l-istess ta' San Pawl biex isiru kolloxx ma' kulhadd, biex isalvaw lil kulhadd" (1 Kor 9, 22). Bhalhom, ahna msejihin biex inkunu habbâra ta' l-evangelju u lesti naghmlu hilitna biex ninkulturawh kull fejn inkunu.

Jidher li hemm erba' elementi li Papa jishaq fuqhom f'din l-enciclika. Dawn jinkludu z-zelu missjunarju, l-apprezzament għall-kulturi differenti, l-kattolicità u l-universalità tal-Knisja, u l-impenn sod lejn l-għaqda tal-Knisja, karatterizzat illum mill-isforzi li qed isiru mill-moviment ekumeniku li l-ghan tiegħu hi li 'lkoll ikunu haga wahda'.

Għalkemm ghexu aktar minn elf sena ilu, hajjet dawn il-qaddisin għadha rilevanti għall-bzonnijiet tas-socjeta u l-Knisja tal-lum. L-imhabba tagħhom għall-Knisja kollha, dik tal-Lvant u dik tal-Punent, kif ukoll għall-kulturi godda certament tibqa ispirazzjoni u mudell għal kulhadd. Huma mhux biss iservu ta' ispirazzjoni biex bhalhom u magħhom niskopru u nghozzu l-għeruq insara ta' l-Ewropa u l-kultura ewropeja, izda ukoll li nahdmu għar-rikonciljazzjoni fost id-differenzi u nfittxu l-paci. Dawn il-qaddisin ifakkruna fir-responsabilità tagħna biex nitolbu għall-paci, għall-għaqda, għall-Ewropa, għax-xandir ta' l-Evangelju, u għall-futur tad-dinja sabiex tikber fostna civilta' ta' imhabba bl-ezempju u l-intercessjoni ta' dawn iz-zewg qaddisin.